

እንታይ ተገብረ እንታይ ተባህለ?

እዚ ተኸታተሉ ጽሕፋት ኢዚ ነቶም መሪሕነት ሰዲህኤ ቅዋም ሰልፊ ብምጥሓስን ንልዕና-ሕገ ብምግሃስን ዝወሰዶም ሓድነት ሰልፊ ናይ ምፍራስ ወስታት እንታይ ከምዝመስሉ ህዝቢ ንድሕሪት ምልስ ኢሉ ከምዝፈልጦም ንምግባር ዝቐርብ ዘሎ ኮይኑ፡ ብሓደ ሸንኽ “ንልዕና-ሕገ ዘይግዛእ ባህርያት ላዕላዊ መሪሕነት ሰዲህኤ”፡ ብቲ ካልእ ሸንኽ ካኣ “ሓድነት ሰልፊ ንምድሓን ዝተኸየዱ ጸዕርታት” እንታይ ከምዝመስሉ ንምጽናዕቲ ኢዩ። ንልዕና-ሕገ ረገጹ ንሕገ መሪሕነት ዘይመዘዘ፡ “ዲሞክራሲያዊ” ኣይኮነን ዝብሉ ኣብ ዕርቃት ወጻኢ ቀደም ዝፈሸለ ናይ ምብራቕ ዓለም (ናይ ስታሊንን ናይ ማኦንን) ኣተሓሳስባ ዘዓመውን ስለዘልዉ፡ ዲሞክራሲ ማለት “ድምጺ ብዝሓሊ” ማለት ከምዘይኮነ ገለ መባራብሪ እንተኾናም ብማለትውን ኢዩ።

ቀዳማይ ክፋል 12/26/2016

ሕጂውን ንሰልፋዊ ሓድነት ንጽዓት

ሰላም ኣሓትን የሕዋትን፡ ከመይ ቀኒኽን ቀኒኹም። ቡዙሕ እናፍቐኽን እናፍቐኹም። ሩሕሰ ባዓል ልደት ፈረንጂ የሕልፍኩም ከትኮኑ ዘለኒ ተስፋ ልዑል ኢዩ። ሩሕሰ ባዓል ልደት ሓበጻይ ግበረልና እንዳበልኩ፡ 2017 ዓመተ ሰላም፤ ሓገስ፤ ጥዕና፤ ዓወትን ኣሳልጦምን ከትኮኑ ኣለኹም።

ገብረ ገብረማሪያም (ዶር.)

መእተዊ - “ዘለዎ ዝሃበሰ ቢቕቕ ነይባሃል”

ሕጂ ንኹላትና ብሩህ ኮይኑ ስለዘለ፡ ብዛዕባ ህልው ኩነታት ውሽጣዊ ሓድነት ሰልፍና ከምድር ኣይደልን። ውሽጣዊ ሓድነት ሰልፍና ኣብ ኣስጋኢ ኩነታት ከምዘሎ ኩላትና ንሰማማዓሉ ሓቂ ኢዩ ኢሉ ጥራሕ ከሓልፎ። እቲ ዓንደ-ሕቕን ቕንዲ መለለዩ ሕላግት ሓድነት ሰዲህኤ. እቲ ናይ ክልተ ድሕረ-ባይታ ዝነበርዎም ሓይልታት (ህ.ግ.ን ተ.ሓ.ኤ.ን) ዝነበርዎ ሓድነታዊ ኪዳን ኢዩ። መስርሕ ሓድነት ጉዕዞ እምበር ናይ ሓደ ጊዜ ወይ ናይ ሓደ ህምት ፍጻሜ ስለዘይኮነ፡ መስርሕ ሓድነት ሰልፍና ብቐጻሊ ክኹስኩስን ሕድህዳዊ ምትእምማን ከምገብን ይግባኡ። ሓድነት ሰልፍና ዓኹኹን ደልዲሉን፡ ናይ ዝሓለፈ ብሰንኪ ጉድለት ሓድነት ንዝተፈጸመ ገይጋታት ዝእረምሉ ባይታ ዘንጽፍን፡ ንሕጂን ንመጻእን ናይ ህዝቢ ኤርትራ ሓድነት ንምርግጋጽ ኣብ ዝግበሩ ቃልስታት ከምመንጠፊ ዘንገረ ኮይኑ ከገልግል ዝኸእል ዝነበረ ኣገዳሲ እምነ-ኩርናዕ ታሪኽና ኢዩ። ነዚ ናይ ሓድነት ኪዳን ዘቐመ ሓይልታት፡ ከም ተራ ሰባት ወይውን ከም እኩባት ሰባት ወይውን ከም ተራ ሰልፍታት ዝጥመቱ ዘይኮኑስ እንታይ ዳኣ ከም ናይ ህዝቢ ኤርትራ ተጻራሪ ናይ ሓርነታዊ ቃልሲ ታሪኽን ድሕረ-ባይታን ዝውኩሉ ባእታት ኮይኖም፡ ነቲ ዝሓለፈ ናይ ምብትታንን ፋሕን ታሪኽ ዓጽዮም፡ ንህዝቢ ኤርትራ ንሓለፈ ናይ ቃልሲ ታሪኹ ብምቕርራብን መጻኢ ሓድነቱ ብምርግጋጽን፡ ኣብ ኤርትራ ፍጹም ነባሪ ሓድነት፡ ፍትሒ፡ ልዕልና ሕገ፡ ዲሞክራሲ፡ ሰላምን ዕብዮትን ንኸረጋገጽ ንኸጽዕቱ ኪዳን ዝኣተዉ ኢዮም ነይሮም። ንኣብነት፡ ሓው መስፍን ሓገስ እንተወሰድና መስፍን ሓገስ ከም ሰብ ኣይኮነን ንነብሱ ዝውኸል፡ እንታይ ዳኣ ታሪኽ፡ መንነት፡ ጽንዓት፡ መስቀእትነት፡ ልዑላውነት፡ ሃገራውነትን ዓወትን ዝሓዘ ድሕረ-ባይታ ናይቲ ሓደ ሸንኽ ታሪኽ ህዝቢ ኤርትራ፡ እቲ ካላኣይ ሸንኽ ካኣ ከምኡ። ስለዝኾነ፡ **ሓድነት ሰዲህኤ ካብ ዝኮነ ኣባል (ተራይኹን መራሒ) ወይውን ትካላት ሰልፊ (ማእከላይ ባይቶይኹን ፈጻሚ ሽማግሌ፡ ወ.ዘ.ተ.) ንላዕሊ ኢዩ።** ሓድነት ሰልፊ ብነዚ ሓቂ እዚ ዘንጸባርቕ ኣታሓሕዞ ከትሓዝን ብውርዘይን ብሱሉን ኣተኣላልዩ ክእለን ይግባእ ነይሩ። ህዝቢ ኤርትራ ትጽቢት ዝገበረሉ ናይ ሓድነት ፈተነ (test case) ምንባሩውን ክርሳዕ የብሉን።

ኣብዘን ዝሓለፉ 5+ ዓመታት፡ ሓድነት ሰልፍና ሓይሉ መልእኸቲ ሰዲህኤ. ናብ ህዝቢ ኤርትራ ንኸሰርጽ ዝተገብሩ ጸዕርታትን ዝተኸፍሉ ዋጋታትን ቀለልቲ ኣይነበሩን። ኩሉ ኣባል ከከም ዓቕሙን ኩነታቱን ዝኸፈሎ ዋጋ ብቐሊል ከምዘይግመት ኢዩ ዝርዳኣኒ። ብወገነይ፡ ሓድነት ሰልፍና ዓኹኹን እግሪ ተኪሉን ንቕድሚት መታን ከምርሽ ብኹሉ ዓቕመይን ብሙሉእ ልቦይን ጽዒተ፡ ዝኸፈልኩዎ ዋጋውን ከቢድ ኢዩ። ድሕሪ እዚ ኩሉ፡ ሕጂ ንሓድነት ሰልፍና ዘዳኸምን ካብኡ ሓለፉውን ዝበታትንን ወስታት ክስንዘሩ (ካብ ላዕሊ ይኹን ካብ ታሕቲ) ክለዉ ስቕ ኢልካ ምዕብብ ከም ንህዝቢ ኤርትራ ምጥላም ኮይኑ ይሰማዓኒ። ሰልፋዊ ግዴታ/ግብኣት (**ዓንቀጽ 4.4.9**) ከምዘይምፍጻም ገይረውን ይቐጽር። ከምኡ ስለዝኾነ ኢዩ ካኣ ከከምኩነታቱን ኣጋጣሚ ኣብዝተረኸበሉን፡ ንሓድነት ሰልፊ ንምክልኻል ዝግለጸም ርእይታታይ ንኣባላት ዘካፍል። ናይ ሎሚውን ካብዚ ዝተፈልየ ኣይኮነን። እስከ ኣብቲ ንሓው መስፍን ሓገስ ንምውንዛፍ ዝተገብረ መስርሕ፡ ዝተወሰደ ውሳኔ፡ ናይ ፓልቶክ መግለጺ ኣብመንበር ሰልፊን ድሕሩ ዝተራእዩ ተርእዮታት ዘለኒ ትዕዛብታት ወስ ከብል፡ መሰለይውን ስለዝኾነ (**ዓንቀጽ 4.3.5**)፡-

ቕድሚ ናይ ምውንዛፍ ውሳኔ ዝነበረ መሰርሕ - “ቆርበት ኣብ ምንታይ —”

እቲ ቀንዲ መፈላለዩ ፖሊቲካውን ናይ ሓሳባት ፍልልይ/ምበር ሕግን ሕጋውነትን ወይውን ዲስፕሊንን ዲስፕልነትን ኣይነበረን። ኣብ ጉዳይና ደቂ ወስን ስለዘይኮነ እቲ ሓቂ ካባና ዝተኸወል ኣይኮነን። ዋላውን እቲ ሓው መስፍን ይቕርታ ከሓተሎም ኣለዎ ተባሂሎም ብማባ ዝቀረቡ ነጥብታት እንተራእና፡ ነዚ ሓቂ እዚ ኢና ንግንዘብ። ናይ ሓሳባት ናጽነትን ርእዮካ ብናጻ ምግላጽን ብቐዋም ሰልፊ (**ዓንቀጽ 3.8፡ ዓንቀጽ 4.3.5**) ሕልው ኢዩ። ሓው መስፍን ሓገስውን እሱ ኢዩ ገይሩ። እዞም ናይ ፖሊቲካን ናይ ሓሳባት ፍልልያት ቕድሚ 2ይ ሰልፋዊ ጉባኤ ኣትሒዞም ዝቐላቐሉ ዝነበሩ ኢዮም። ኣብ መስርሕ ምድላውን ኣካያይዳ 2ይ ሰልፋዊ ጉባኤ ዝተፈጥሩ ዘይምርድዳኣት ነቶም ዝጸንሑ ፍልልዮ ዝይዳ እንዳኣግፍሕዎም መጻኢም። ከምኡ ስለዝነበረ ኢዩ ካኣ፡ ነቲ ፍልልያት ንምድህሳስን ጠንቁ ንምፍላጥን ተባሂሎ፡ቕድሚ 2ይ ሰልፋዊ ጉባኤ ዝወጸትን ጉባኤውን ንኸትቐጽል ዝፈቐደላ ኮሚቴ ተመዘዛ ዝነበረት። እታ ኮሚቴ ግን ስራሓ ከይሰርሐት ደስኪላ ተሪፋ።

ሐደ ካብቲ ቀንድ ጠንቅታት ናይዚ ሰልፍና ዘለዎ ሃለዎት፡ እዛ ኮሚቴ እዚአ ስራሓ ብጉቡእ ክትሰርሕ ስለዘይተደልየ ወይውን ስለዘይተገብረ ኢዩ። ኣብዚ ኢቲ ክሳብ ሕቶ፡ ስለምንታይ ፈጻሚ ሽማግሌ ይኹን ማባ እዛ ኮሚቴ ስራሓ ክትሰርሕ ዘይደለየ ወይውን ብግቡእ ተኸታቲሉ ክምትሰርሕ ዘይገበረ? ንኣብነት፡ ዳርጋ ድሕሪ ምቛማ ሐደ ዓመት ኣቢሉ፡ ብዛዕብ ኩነታታን ዝዓመመቶ ስርሓትን (እንትሃልዩ) ከብርሀ ኣብዝተሓትሉ ጊዜ፡ ኣባላት ፈሽ ዝሃብዎ መልሲ እንትረእና ዳርጋ “**እንደዓ፡ ጸብጸብ ኣይቐረቡትን**” ዝዓይነቱ ኢዩ ነይሩ። እዚ እንታይ ከምዘመልከት መግለጺ ዘድልዮ ኣይመስለንን። ግርጭታት ክሳብ ዝዓብዩን ቅርሕንታት ክሳብ ዝኸከኑን ምጽባይ ከ እንታይ ጣውቁኡ?

እዚ ኣብከምዚ እንዳሃለወ እታ ድሒራ ዝቐመትን ዝቐጸለትን፡ ሓው መስፍን ሓጎስ፡ ብመሰረት **9ንቀጽ 4.3.7** ቅዋም ሰልፊ፡ ናይ ካብ ሓልፍነት ማእከላይ ባይቶ ንምውራድ ናይ ስንብታ ወረቐት ዝጸሓፎን ናይ ፈጻሚት ሽማግሌ ግብረ-መልስን ምስዝተሓሰረ ጉድያት ተጻሪ ተብሂላ ዝተመዘት ኮሚቴ ኢዩ። እዛ ኮሚቴ እዚአ ነጻ ኣይነበረትን፤ መብዛሕቶም ኣባላታ ምስቲጉዳይ ምትእስሳር ዝነበሮምን ርኡይ ናይ ረብሓታት ምግጫው (conflict of interest) ዝነበሮም ኢዮም። ከምዚ ዓይነት ኣካይዳ ኢሳይንሳዊ ጥራሕ ኢዩ ዘይኮነስ ኣብዝኮነ ትካል ከምኣስራርሓውን ቁቡል ኣይኮነን። ስለዚ፡ እቲ መስርሕ ምጽራይ ከይተበገስ ከሎ ኢዩ ዘምቢዑ። ኣብከምዚ ኩነታት፡ ነጻን ርትዓውን ሚዛናውን መስርሕ ምጽራይ ክግበር ስለዘይካእል፡ ካብ ከምዚ ዓይነት መስርሕ ምጽራይ ተበግስካ ዘይሻራውን ሚዛናውን ውሳኔ ክሃህብ ኣይካእልን። ከምቲ ኣብው ዝብልዎ “**ቆርቦት ኣብ ምንታያ — ዝዓይነቱ**” ኢዩ ነገሩ።

ናይ ምውንዛፍ ውሳኔ - “ንሓደ ወገን ሰሚዕእካ ኣይትፍረድ”

እቲ ናይ ምውንዛፍ ውሳኔ፡ ሕጋውነትን ቅዋማውነትን ዝጎደሎ ውሳኔ ኢዩ ኢሊ እየ ዝመዘኖ (**9ንቀጽ 3.8**) ። ብውሕዱ እዘም ዝሰዕሱ ምክንያታት ካኣ ክጥቀሱ ይካኣሉ፡-

- I. ካብ ሰልፊ ኣባልነት ምውንዛፍ ማለት እንታይ ማለት ኢዩ? ኣባልነቱ ዝተወንዘፈ ኣባልከ እንታይ ኢዩ ናይ ኣባልነት ግባኣቱን ናይ ኣባልነት መሰላቱን? ኣባልነት ኣብ ሲ.ዲ.ህ.ኤ. ብመልክዕ መሰላትን (**9ንቀጽ 4.3**) ግቡኣትን (**9ንቀጽ 4.4**) ኢዩ ዝግለጽ። ናይ ዝተወንዘፈ ኣባል መሰልን ግቡኣትን ዝድንግግን ዝውስንን ዓንቀጽ ኣብ ቁዋም ሰልፍና የልቦን። ስለዝኮነ፡ ኣባልነት ካብ ሰልፊ ክውንዘፍ ይኹን ክድስክል ኣይካእልን። **ብ9ንቀጽ 4.5** መሰረት፡ ክስጎግ ጥራሕ ኢዩ ዝካእል። ሓው መስፍን ግን **9ንቀጽ 4.5** ኣይጣሓሰን። ማባውን፡ ዓንቀጽ ጠቂሱ፡ ሓው መስፍን ነዛ ዓንቀጽ እዚአ ስለዝጣሓሰ ኢዩ ተወንዚፉ (ብግብሪ ተስጉጉ) ኢሉ ዝጠቐሶ የልቦን። ዝጣሓሰ ኣንቀጽ ስለዘየልቦ።
- II. ሓው መስፍን ሓጎስ ሓላፍነቱ ካብ ማእከላይ ባይቶ (ማባ) ብገዛእ ፍቓዱ ስለዘውረደን፡ ማባ ካኣ ስለዘፍቐደሉን፡ ተራ ኣባል ሰልፊ ኢዩ ነይሩ። ብቁዋም ሰልፍና መሰረት ካኣ ዝኾነ ንውልቀ ኣባል ዝምልከ ጉዳይ ቦታ ዘለዎ/ዘላታ ጨንገር ኢዩ ዝውዳእ (**ብ9ንቀጽ 5.2.1** መሰረት፡ጨንገር መሰረታዊ ኣሃዱ ሲ.ዲ.ህ.ኤ. ኢዩ) ። ብይግባኝ ጥራሕ ኢዩ ጉዳይ/ያ ናብ ዘባ ወይውን ካብኡ ንላዕሊ ዘሎ ጽፍሒ ዝሓልፍ። ናይ ሓው መስፍን ሓጎስ ጉዳይ ካኣ ቦቲ ዝነበሮ ጨንገር ክትሓዝን ክእለን ነይሩዎን ይግቦኣን። **ማባ ጉዳይ ሓው መስፍን ታሕቲ ወራዱ ክርኢ ቁዋማውን ሕጋውን ኣይነበረን**። ከምኡ ስለዝተገብረ፡ ናይ ሓው መስፍን ናይ ይግባኝ ቁዋማዊ መሰል (**9ንቀጽ 4.3.6**) ተገፊፉ ማለት ኢዩ። ቦቲ ዝግቦኦ ማለት ብጫንፊር እንተዝረእ፡ ናብ ንእስ ዘባ፣ ናብ ዘባ ወ.ዘ.ተ. ይግባኝ ናይ ምባል ቁዋማዊ መሰሉ ክጥቐም ምኻኣለ ነይሩ።
- III. **ብ9ንቀጽ 4.3.6** መሰረት፡ ዝኮነ ኣባል ንዕኡ ዝምልከት ክስታት ዘጠቓቐል ውሳኔ ኣብዝውሰደሉ እዋን ክስታቱ ክፈልጥን ንኸሱ ክከላኸልን መሰሉ ሕሉው ክንሱ፡ ሓው መስፍን ግን እዚ ዕድል እዚ ክረከብ ኣይካእልን። ጉዳዩ ማባ ስለዝራእዮ፡ ሓው መስፍን ካኣ ኣባል ማባ ስለዘይኮነ፡ ኣብ ቅድሚ ማባ ቀሪቡ ንክስታቱ ክከላኸል ኣይክእልን ኢዩ ተባሂሉ ተኸልኪሉ። **ከምዚ ዓይነት ኣካይዳ ማባ፡ ቁዋም ሰልፊ ዝጣሃስ ጥራሕ ዘይኮነስ መባእታዊ መሰል ኣባል ዝገፈፈን ዘይፍትሓዊ ኣገባብ ኢዩውን ነይሩ።**

እቲ ውሳኔ ቅንዕና ዝጎደሎ ውሳኔ ኢዩውን ነይሩ። ቦቲ ሓደ ወገን፡ ሓው መስፍን ተወንዚፉ'ምበር ኣይተሰጉን ይብል ማባ። ቦቲ ካልእ ወገን፡ ኩሉ መሰላቱ ተሓዲጉ (እተን ዝሃላብኦ ዝነበራ ዘይጥቐማ ናይ መጓዳዘያን ናይ ተለፎን ሓገዝ/መቐንን ከይተረፉ)፡ ካብ ሕጂ ንዳሓር ሲ.ዲ.ህ.ኤ. ዝሓተካ ጉብኣት/ግዴታት የልቦን፡ ንስኻውን ካብ ሲ.ዲ.ህ.ኤ. ትሓቶ መሰላት የልቦን ይባሃል። መጀመሪያ ነገር፡ ማባ ባይባይ ዓንቀጽ ቁዋም ሲ.ዲ.ህ.ኤ. ንሓው መስፍን መቐንኩ ክሕድግ ከምዝወሰነ ዝጠቐሶ ነገር የልቦን። ኸጠቐሰውን ኣይክእልን። ኣብ ቁዋም ሰልፊ ስለዘየለ፡ ዝተሰገገ ኣባል ጥራሕ ኢዩ መሰሉ ዝሕደግ። ስለዚ፡ ሓው መስፍን ሓጎስ ብተግባር ተሰጉጉ ክንሱ ማባ ተውንዚፉ ኢዩ ምባሉ ቅንዕና ዝጎደሎ ኣባሃህላ ኢዩ ።ሳዕቤቲ ካኣ ጽቡቕ

አይኮነን። ዳሐር ካኦ ካብ ሓደ ዕድሚኡ ምሉእ ዝተቃለሰን ዘቃለሰን ሓርበኛ ነዘን ኣባል ብዝኸፍሎ ገንዘብ ዝዋሃብ ዝነበራ ዘይጠቐማ መቐንን ንምሕዳግ ምውሳኔን ምትግባርን ጨካን ውሳኔን ተግባርን ኢዩ።

ናይ ፓልቶክ ኣኼባ ኣቦመንበር ሰልፊ- “ንባዓል ነጎዳስ ሓዊ ወስኸሉ”

ኣገባብ፡

ሰልፍና ዘለዎ ኩነታት ኣብ ግምት ብምእታው፡ ሕጂ ዝድለ ዝነበረ ኣገባብ፡ ኣባላት ብርጉእ መንፈስን፡ ስምዒትካ ውሕጥ ኣብልካ እሂን-ሚሂን ብምብህሃልን ናይ ሰላምን ናይ ምርድዳእን መንፈስ ምፍጣር ኢዩ። ንከምዚ ዓይነ ጉድይ፡ ፓልቶክ ሙቐእ ሃዋሁ ዘይፈጥር መሳርሒ ጥራሕ ዘይኮነስ፡ ብኣንጻሩ ንኣባላት ኣብ ስሚዒት ኣእትዩ ነንሕድም ዝጋጨውሉ ባይታን ኩነታትን ኢዩ ዝፈጥር። ኣቦመንበር ሰልፊ ንከምዚ ዓይነት ጉዳይ ብፓልቶክ ናይ ኣባላት ኣኼባ ምክያዱ፣ ውርዘይ ኣገባብ ተኸተሉ ኣይብልን። ብግብሪ ካኦ ኣባላት ሰልፊ ንውሳኔ ማባ ዝድግፍን ዘይድግፍን ብዝዓይነቱ ኣብ ኸልተ ደምብ ተገዚዖም ርእቶታቶም ብስሚዒት ተዳራብዮም። እዚ ምርድዳእ ዝፈጥር ኣይነበረን ጥራሕ ዘይኮነስ፡ ኣብ ሞንጎ ኣባላት ሕድሕዳዊ ምጥርጣራት ዝፈጥረ ተርእዮ ኢዩ’ውን ነይሩ እብል። እቲ ኣገባብ ነቲ ውሳኔ ማባ ዝድግፍ ዝነበረ ሸንኽ ዝያዳ ዝጥዕም ኢዩ ነይሩ እንተበልኩ’ውን ካብ ሓቂ ዝረሓቐ ኣብሃህላ ኣይመስለንን። ንኣባላት ዝተፈቐደ ጊዜ 4 ደቓይቕ ጥራሕ ስለዝነበረ፡ ኣብ 4 ደቓይቕ ተቓውሞ ምስ መተካእታ ከተቐርብ ስለዘይካኣል፡ ሙብዛሕትኡ እቲ ነቲ ውሳኔ ዘይደገፈ ሸንኽ፡ ከዛረብ ኣይመረጸን እብል። ንባዕላይ ከምኡ ስለዝገበርኩ። ስቕ ምባሉ ግን ነቲ ውሳኔ ከምምድጋፍ ዝቐጸር ኣይኮነን። ሙቐእ ኣገባብን ኩነታትን ኣብዝረኸቡሉ ኣገጣጣሚታት ተቓውሞኡ ካብምግላጽ ዓዲ ኣይክውዕልን ኢዩ። ኣሃውን ሕጂ ንሱ እዩ ዝገብር ዘለኩ።

ትሕዝቶ፡

እዚ ናይ ምውንዛፍ ውሳኔ፡ ክልተ ወገናት፡ ማለት ተወንዛፋይን (ሓው መስፍን) ኣወንዛፋይን (ማባ) ኣለውዎ። ይኩንምበር ኣብቲ ኣኼባ ፓልቶክ ሓደ ወገን (ኣወንዛፋይ) ጥራሕ ኢዩ ነይሩ። ብኣቦመንበር ሰልፊ ዝተዋህበ መግለጽን ናይ ሕቶታት መልስታትን፡ እቶም ኣባላት ማባ እግራ-እግሩ ኣንዳሳሳቡ ዝህብዎ ዝነበሩ ተወሰኸቲ መግለጺታትን መልስታትን ብምልኡ ነቲ ሓደ ሸንኽ ዝውክል ርእቶታት ጥራሕ ኢዩ ነይሩ። ናይቲ ካላኣይ ሸንኽ (ተወንዛፋይ) ርእቶታት ይኹን መተካእታ (ተጻራሪ ሓሳባት) ጭራሽ ስለዘይነበረ፡ እቶም ዝተረፍና ኣባላት ሰልፊ ናይ ክልተ ወገናት ስሚዕኒና ርትዓዊ ርእቶታትና ይኹን ሚዛና ከነቐምጥ ዝካኣል ኣይነበረን። **ማባ ንሕና ኢና ሓቂ፣ ንሕና ኢና ፍትሒ፣ ንሕና ዝበልናኩም ትሰምዑ፣ ንሕና ዝበልናኩም**

ትገብሩ ኢዩ ክብል ፈቲኑ።

ብዝኸነ፡ መግለጺ ኣቦመንበር ሰልፊ ምስተዋህበ፡ ናይ ኣባላት ሕቶን ርእይቶን መድረክ ተኸፍቱ (ንነብሲ-ወከፍ ተዛራባይ 4 ደቓይቕ)። እቲ መድረክ ንስሚዒት-ምበር(emotion) ንርትዒ/ርትዓውነት(reason) ዝዕድም ስለዘይነበረ፡ እቶም ዝተዛረቡ ዘዘለዎም ስሚዒት ኢዮም ገሊጾም። ብሓፍሽኡ ኢቲ ውዕሎ ኣብ ከንዲ ስኹንን ርጉእን ህዳእን ኣካይይዳን ኣዘራርባን፡ ስሚዒትን ስሚዒታውነትን ኣብ ርእሲ/ዝባን ርትዒን ርትዓውነትን ዝነገሱሉ ተረክቦ ኢዩ ነይሩ (emotion reigned over reason)። ሙብዛሕቶኦም ካብቶም ዝተዛረቡ (እንኮላይ ሓለፍቲ)፡ ብዛዕባኦምን ብዛዕባ ስሚዒቶምን እዮም ተዛሪቦም። እቲ ኣገባብውን ስሚዒትካ ኣብቲ ዝተዋህበ መግለጺ ክትህብ እንተዘይኮይኑ፡ ሚዛን ኣብቲ ቀንዲ ጉድይ ከተቐምጥ ዘኸእል ኣይነበረን። እቲይ-ምንታይሲ እቲ ተወንዛፋይ ወገን እንታይ ኢዩ ዝብል ኣብቲ ጉዳይ ሓበሬታ ጎዲሉ ስለዝነበረ። **ብዓንቀጽ 4.3.3** ናይ ሰልፊ ቁዋም መሰረት ኣባላት ሙሉእ ሓበሬታ ክረኽቡ ዝግበእም ከንሱ፡ ስለምንታይ ኣብዚ ጉድይ እዚ ከምኡ ኣይተገብረን መልሱ ንጹር ይመስለኒ። ማባ ነቲ ጉዳይ ንዕው ከምዝጥዕም ገይሩ ከቐርቦ ስለዝደለዩ ምጂኑ ካብቲ ዝህቦ ዝነበረ ሓድሽነቲ ክስታት (ንኣብነት ንምጥቃስ ዝዝክል፡ መስፍን ብኣባላት ክንፍረድ ደልዩና፡ መስፍን ክኸፋፍለና ደልዩ፡ ወ.ዘ.ተ.) ክትርዶኡ ዘጸግም ኣይመስለንን። ናይ ክሱስ ቃል ከይሰማዕካ ፍትሓውን ርትዓውን ሚዛን ከተንብር ስለዘይካኣል፡ ኣባላት፡ ክሱስ ኣብዚ ጉዳይ እንታይ ኢዩ ዝብል ኢሎም ክፍትሹን ክፈልጡን መሰል ጥራሕ ዘይኮነስ ጉብኣትውን ኣለዎም እብል። ንኣብነት፡ ነታ “መስፍን ብኣባላት ክንፍረድ ደልዩና” ትብል ናይ ማባ ክሲ ጥራሕ እኳ እንተራፍ፡ ሓው መስፍን ከምኡ ዘይበለ ምጂኑ ነቲ ናይ መልሲ ደብዳቤኡ ብምንባብ ክንግንዘብ ንኸእል። ቀንዲ ሓሳባት ሓው መስፍን፡ “እቶም ቀንዲ መንቀሊ ነገራት (ኣብኡ ተዘርዘርም ኣለዉ) ዋላኳ ንሱ የልዕሎምምበር፡ ንኹሉ ኣባል ሰልፊ ስልዝምልከቱ፡ ኣባላት ብነጻ ዝማይደጥሎም መድረክ ብምፍጣር መፍትሒ ምንዳይ ይካኣል ኢዩ ዝብል ኢዩ”። ኣሃውን ሙሉእ ብሙሉእ ምስዚ ሓሳብ እዚ ይሰማማዕ። ሕጂ’ውን ንሱ ኢዩ እቲ መሰረታዊ መፍትሒ’ውን እብል።

ኣብቲ ናይ ፓልቶክ ኣኼባ ቡዙሕ ስለዝተባህሉ ሕጂ ንኩሉ ምዝካሩን ምድጋሙን ተመራጺ ኣይመስለንን። ካብቲ ኩሉ ዝተባህሉ ኣብ ሰለስት ኣገደስቲ ግንካኣ ኣሰከፍቲ ተረክቦታት ዘለኒ ትዕዘብትታት/ሓቕታት ክጥቅስ ግን ኣገዳሲ ኮይኑ ይሰማዓኒ። ንሳተን ካኦ እዘን ዝሰዕባ ኢዩን፡-

I. ናይ ትጽቢታት ምዕባር ከለሳ-ሓሰብ (Expectations Violations Theory):- ብዙሓት/ዳርጋ ኩሎም ነቲ ውሳኔ ናይ ማባ ደጊፎም ዝተዛረቡ (እንኮላይ ኣባላት ማባ ማለት ኢዩ) ቑጠዐ ዝመልኦን ዳርጋ ናይ ሕነ-ምፍዳይ ዝዓይነቱ፡ ስሚዒታዊ ርእሶታት ኣብቲ ጉዳይን ኣብ ርእሲ ሓው መስፍን ሓጎስን ይህቡ ነይሮም እብል። ዳርጋ ኩላቶም፡ ሓው መስፍን፡ ዓቢ ነገር ክገብር/ክሰርሕ ዝጽቢይዎ ዝነበሩ፡ ከምቲ ዝተጸበይዎ ንትጽቢታቶም ዘዕግብ ስርሓት ዘይገበረ፡ ወይ'ውን ከም ሓው መስፍን፡ መብደዓ ዝኣተወሎምም መብጽዕዑ ዝጠለመ ገይሮም ክገልጽዎ ፈቲኖም። ብዙሓት'ውን “መስፍን እንታይ ዶ ገይሩልና ኢዩ፣ መስፍን እንታይ ዶ ዝገብር ነገር ኣሎ ኢዩ፣ ወ.ዘ.ተ.” ዝብሉ ዘይተወደኑ ክስታት የዝንቡ ነይሮም። **እቶም ከሰሰትን እቶም ዝተረፍና ኣብላትን ከ እንታይ ዝገበርናዮ ነገር ኣሎ ዝብል ሕቶ እንተዝቐርብ እቲ ክስታት ዝተወደነ ምኹነ ነይሩ።** ከምኡ ኢሉ ዝሓትት ግን ኣይነበረን። ኹለን የእዳው ናብ ሓው መስፍን ሓጎስ ጥራሕ ኢዮን ዝዋጣውጣ ዝነበሩ። እዚ ከምዚ ዓይነት ኣጠማምታ ጉዳያት ዘይርትዓዊ ጥራሕ ዘይኮነስ ሓደገኛ ሳዕቤናት'ውን ስለዘለዎ ብዕምቐት ምፍታሹ ኣገዳሲ ይመስለን። ስለዝኮነ፡ መጀመሪያ ክሕተት ዘለዎ፡ “እዞም ተዛረብቲ ሓው መስፍን እንታይ ክገብር እዩ ነይሩ ትጽቢቶም?” እቲ ዘቐመጥዎ ትጽቢታት ከ ክውንነታዊ (realistic expectations) ዲዩ ነይሩስ ወይ ዘይክውንነታዊ (unrealistic expectations) እልካ ምጥማቱ ኣገዳሲ ኢዩ። ዘይክውንነታዊ ትጽቢት (unrealistic expectations) ኣቐሚጥካ፡ ትጽቢትካ ስለዘተማለኣ ነቲ ትጽቢት ዘቐመጥካሉ ኣካል ክትቀጽጥን ኣብርእስኡ ሕነ ክትፈድን ምድላይ፡ ብናይ ስነ-እምሮ ትምህርቲ ኣጸዋውዓ፡ **ትጽቢታት ናይ ምዕባር ከለሳ-ሓሰብ (Expectations Violations Theory)** ይባሃል። እቲ ሕመሪት ናይዚ ከለሳ-ሓሰብ እዚ፡ ሰባት ኣብ ሓደ ኣካል ትጽቢታት (ክውንነታዊ ይኹን ዘይክውንነታዊ)የንብሩ፡ እቲ ትጽቢታቶም እንተዘይተማለኣ፡ ኣብቲ ትጽቢታት ዝተነበረሉ ኣካል ቁጠዐ፡ ነድሪን ሕርቃን ይስመዖምም ብኩሉ ዓቕምም ተጠቂሞም ነቲ ኣካል ክቐጽዕዎን ኣብርእስኡ ሕነ ክፈድዩን ይጽዕቱ። እቲ ሽግር ዝኸውን፡ ሰባት ዘይክውንነታዊ ወይ'ውን ዘይብጻሕ ትጽቢታት የንብሩ፡ እቲ ዘንበሩም ትጽቢታት ክማለኣ ስለዘይክእል፡ ነቲ ትጽቢት ዘንበሩሉ ኣካል ዘይፍትሓዊ በደላት የውርድሉ። ኣብ ከምዚ ዓይነት ኩነታት፡ እቲ ጸገም እቲ ዘይክውንነታዊ ትጽቢታት ምቕማጥ እምበር እቲ ትጽቢታት ዝተነበረሉ ኣካል ኣይኮነን። ናይ ሓው መስፍን ሓጎስ ጉዳይ'ውን ካብዚኣ ዝተፈለየት ኣይኮነትን። **እቲ መትሒ፡ እቶም ዘይክውንነታዊ/ዘይብጻሕ ትጽቢታት ዘንበሩ ኣባልት ሰልፊ ትጽቢታቶም ምስትኸኻል'ምበር ንሓው መስፍን ካብ ሲ.ዲ.ህ.ኤ. ኣባልነቱ ምውንዛፍ (ብግብሪ መስጻግ) ኣይኮነን። እቶም ከሰሰትን እቶም ዝተረፍናን ካኣ ኣነ/ንሕና ከ እንታይ ገይረ/ገይርና ኢልና ንሕተት።**

II. ኣብ ናይ ሞት ፍርዲ ወስታ ምርጻም (Condoning a Death Sentence):- እታ ቀንዲ ኣዝያ ዘሰንበደትነን ኣዝያ ኣሕዛኒትን ኣሰካፊትን ዘረባ እታ ንሓው መስፍን ሓጎስ ንምት ትፈርድ ብነድሪ ዝተሰንዘረት ጩካን ወስታ ኢያ። ክስቶ (ነቲ ነዛ ወስታ ዝሰንዘረ ስም ብምጥቃስ) ከምዝበሎ ተባሂላ'ውን ተደጊማ። ኣብ ሲ.ዲ.ህ.ኤ. ከምዚ ዓይነት ወስታ ክረኣ ብጣዕሚ ኣሰካፊ ጥራሕ ዘይኮነስ ኣዝያ ኣሕዛኒ'ውን ኢዩ። ከምዚ ዓይነት ወስታ ይትረፍዶ ካብ ኣፍ ዝኮነ ኣባል ሰልፊ ክወጽእ ኣብ ኣእምሮ ዝኮነ ኣባል'ውን ክሰላሰል ኣዝያ ኣደንጻዊ ምኳኑ ከይኣክል፡ ኣብ ምሉእ ኣባላት ሰልፊ ዝተጋብእሉን ብኣቦመንበር ሰልፊ ተወዲቡ ዳርጋ ኩሎም ላዕለዎት ሓልፍቲ ሰልፊ ኣብዝተረኽቡሉ ከምዚ ዓይነት ወስታ ከምመፍትሒ ሓሳብ ምቕራቡ ኢዩ። ንባዓል ነጎዳስ ሓዊ ወስኸሉ ከምዝባሃል፡ እቲ ቀንዲ ዘሕዘነንን ዘገረመንን ኣዝያ ኣዝያ ዘሰንበደንን ግን እቲ ዝተዋህበ መልስን እቲ ዝተገብረ ኣታኣልያ እቲ ጉዳይ ብኣቦመንበር ሰልፊን ብላዕለዎት ሓለፍቲ ሰልፊ ኢዩ። እዚ ወስታ እዚ ምስተሰንዘረ፡ ብውሕዱ ብውሕዱ ኣቦመንበር ሰልፊ (ንሱ ዝመርሖ ኣኼባ'ውን ስለዝነበረ)፡ ብነድርን ብቑጠዐን ነቲ ሓሰብ ክነጽጎን ነቲ ወስታ ዝሰንደወ ባእታ ካኣ እንተዋሓደ ክግስጦን እየ ተጸብየ። ይኹን'ምበር፡ መጀመሪያ ኣቦመንበር ሰልፊ ነታ ወስታ ዕሸሽ ኢሉ ምስሓለፋን፡ ኣይተመለሰትን ተባሂሉ ካላኣይ ምስተሓተ ዝሃቦ መልስን ጭራሽ ዘይተጸበኹዎን ዘደንጽውንን ጥራሕ ዘይኮነስ ክሳብ ሕጂ ዋላ ክርዳኣኒ ዘይካኣለ ኢዩ። **“ኣብ ቁዋምና ሰለዘየል ኢዩ፡ ኣገባብ ቃልሰና ካኣ ሰላምዊ ኣገባብ ኢዩ”** ዝዓይነቱ መልሲ ሂቡ። እምበርከ ሓው መስፍንስ ናይ ሞት ፍርዲ ይግበኦ ማለት ድዩ? **“ወርዊሩ ዝሰሓተካሰ ሞሳ እዝጊ እምበር ኣይምሰሉን” ከምዝባሃል፡** እዚ መልስን ላህጁኡን ምስሰማዕቡ ናይ ባሓቂ ሰንብደን ኣባይ ዲዩ ዘለኩ እለ ኹሓታት ጀሚረ። ብመስረቱ፡ እቲ ወስታ ምስ ቁዋምን ኣገባብ ቃልሰ ሰልፊን ዘራኽብ የብሉን። እቲ ወስታ ዝሰንደወ ባእታ'ውን ኣብ ቁዋም ሰልፊ ከምዘየልን እቲ ኣገባብ ቃልሰ ሰልፊን ይፈልጦ ኢዩ። ቅዋማዊ መትከላቱ ብዘየገድስ፡ ሲ.ዲ.ህ.ኤ ንሓው መስፍን ሓጎስ ክቐንጽሎ ኣለዎ ዝብል ናይ ገበነኛ ኣእምርኡ ባህጊ (criminal mind's intent) ኢዩ ኣቐሪቡ።

እቲ ካልእ ዘገርምን ዘደንጹን ተረክቦ፡ ዳርጋ ኩሎም ወይ'ውን ሙብዛሕትኦም ላዕሊዎት ሓለፍቲ ሰልፊ ኣብቲ ኣኼባ ነይሮም ጥራሕ ዘይኮነስ፡ እንዳተባራረዩ'ውን ተወስኹቲ መልሲታትን መግለጺታትን ክህቡ ውዲሎም ከንሶም፡ ብዛዕባ እዚ ንሓው መስፍን ንሞት ዝፈርድ ወስታ ዋላ ሓደ ካብኦቶም “እዚስ ኣይግባእን፡ ነውሪ” ኢሉ ዝተዛረብ ዘይምንባሩ ኢዩ። እቲ ሕቶ ሕቶ ምርጫምን ዘይምርጫምን ስለዝነበረ፡ እቲ መትከል “እንተዘይ ነጻግካዮ፡ ተቀብልካዮ ማለት ኢዩ” (If you don't reject it, you condone it) ኢዩ።

III. **ውልቃዊ ምልልስን ሓቅነቱን (the truth about the so called private correspondence)**:- እታ ሳልሳይቲ ኣስካፊት ግን ካኣ ምዝካራ ኣገዳሲት ዝኾነት ብሓድ ኣባል ዝቐረበት፡ “ኣብ ውሽጢ ሰልፊ ብሓው መስፍን ሓጎስ ትምራሕ ካልእ ሰልፊ ኣላ” ዝዓይነቱ ናይ ግሉ ምስ ሓው መስፍን ዝገበርክዎ ምልልስ (correspondence) ጭብጢ ኣለኒ ተባሂላ ዝቐረበት ሓሳብ እያ። እቲ ባእታ ባዕሉ ብፍቓዱ ምስ ሓው መስፍን ገይረዮ ዝብሎ ናይ ውልቃዊ ምልልስ፡ ኣብ ኣባላት ስለዘውረደ፡ ሕጂ ብዛዕብኡ ምዝራብ ሓላል ይመስለኒ። ኣገዳሲ ካኣ ስለዝኮነ፡ ሓቅታት ናይዚ ቢሂላት እዚ ምፍታሽ ኣገዳሲ ይመስለኒ። ሕቡእ ሰልፊ እኮ ኣላ ኢዩ እንዳበልካ ኣብ ውሽጥካ ዝሰራሰር ዘይተጨበጠ ሓሜት ናብ ኣባላት ምዝራው፡ ሳብኡ ምጥርጣራትን ዘይምትእምማንን ኣብ ሰልፊ ብምፍጣር ንውሽጣዊ ሓድነት ሰልፊ ካብ ዝፈታተኑ ሓደገኛ ወስታት ሓደ ስለዝኮነ፡ ሓቅነቱ ኣብ ምፍታሽ ኣብ ዝገበርክዎ ጻዕሪ፡ እነሆ እቲ ገይረዮ ዝብሎ ውልቃዊ ምልልስ ኣብ **ጥብቆ ቀሪቡ**፡ እቲ ሚዛን ናባኻትኩም ይኸውን።

መደምደምታ፡ ልቦናን ዓቕልን ዘድልዮ ጊዜ

ሲ.ዲ.ህ.ኤ. ናይ ብወለንታ ዝተጠርነፉ ኣባላት ሰልፊ ኢዩ (**ዓንቀጽ 4.1.2**)። ስለዝኮነ ካኣ ዝኮነ ባእታ ቅድሚ ዝኮነ ሓላፍነት ይኩን ቦታ ምሓዙ መጀመሪያ ኣባል ኢዩ (you are a member before you become a leader)። ብመሰረት **ዓንቀጽ 4.3.2** ቅዋም ሰልፊ፡ ኩሉ ኣባል ማዕረ መሰላት ኣብ ሰልፊ ኣለዎ። እቲ ቀንዲ ብሓደ ጠሚሩ ዘቃልሶም ገመድ ካኣ እቲ **“ብሓባር ምቕላስ ዝያዳ ኣድማዒ ኢዩ”** ዝብል እምነት ኢዩ። ስለዝኮነ፡ ንዝኮነ ኣባል ሰልፊ፡ ጉዳይ ሰልፊ ጉዳይ ስለዝኮነ ኣብ ጉዳይ ከም ወዲወሰን ክቐጽር ኣይግባእን። ውሽጣው ሓድነት ሰልፊ እቲ ናይ ሓባር ጠማሪ ገመድ ስለዝኮነ ንክይልሕልሕን ካብኡ ሓሊፉ'ውን ንክይብተኽ ምክልኻል ናይ ኩሉ ኣባል ሓላፍነትን ጉብኣትን ኢዩ። ተጻብኦ ኣብርእሲ ውሽጣዊ ሕድነት ሲ.ዲ.ህ.ኤ (ካብ ላዕሊ ይበገስ ካብ ታሕቲ ብዘየገድስ) ናይ ምብድህን ምፍሻሉን ጉዳይ መሰልን ጉብኣትን ነብሲ-ወከፍ ኣባል ኢዩ። ቅዋም ሰልፊ'ውን ነዚ ሓቂ እዚ ኢዩ ዘረጋግጽ (**ዓንቀጽ 4.4.9**)። ስለዝኮነ፡ ንቅዋም ዝጥሕሱን ንመባእታዊ መሰላት ኣባል ዝግህሱን ውሳኔታት (ኣብየናይ ጽፍሒ ሰልፊ ይገበሩ ብዘየገድስ) ክውሰዱ ከለዉ ኣይፋል ምባል መሰረታዊ መትከል ስላማዊ ኣገባብ ቃልሲ ሲ.ዲ.ህ.ኤ ምኻኑ ክዝንጋዕ ዘይብሉ ሓቂ ኢዩ (**ዓንቀጽ 2**) ። ውሽጣዊ ሓድነት ሰልፍና ከነድሕን ክንጥቀመሉ ዘለና መሳርሒ ቃልሲ ኢዩ'ውን። **ሕጂ'ውን ንውሽጣዊ ሓድነት ሲ.ዲ.ህ.ኤ ከይተሓለልናን ክሳብ መጨረሻን ንጽዓት።**

መወሰኺታ (Addendum): ዕላል ኣብ ቤት/ገዛ ሲ.ዲ.ህ.ኤ፡ ናይ እዝኒ መርትዖታት ጥራሕ ዘለኒ (የእዛነይ ዝሰምዕ'ዎ) ግን ካኣ ንውሽጣዊ ሓድነት ሲ.ዲ.ህ.ኤ ዝፈታተኑ ኣስከፍትን ሓደገኛ ወስታት ካብዝብሉም ውሑዳት፡

- 1. ካብ ገለ ዓባይቲ ላዕሊዎት ሓለፍቲ ሰልፊ ኣብ ኣኼባታት ከተረፈ ክሰንዘሩ ዝጸንሑ ወስታት ከምእኒ፡ ንኣብነት ንምጥቃስ ፡ “ንሕናን (ሰልፊ ህዝቢ) ጋሽን ባርካን ኮይና ንሲ.ዲ.ህ.ኤ ክንቅጽሎ ንኽእል ኢና”፣ “መዓስ እና ምስገግ ንጅምር” ኣለዉ ይባሃል። ከምዚ ዓይነት ወስታት ነቶም ኣብመስርሕ ሓድነት ብወገን ሰልፊ ዲሞክራሲ (DP) ሸንኽ ዝመጹን ነቶም ድሕሪ ሓድነት ሰልፊ ዝተጸንበሩን ኣባልት ዘግልል ጥራሕ ዘይኮነስ ነቲ ውዕል ሓድነት ዘፍርስን ንውሽጣዊ ሓድነት ሲ.ዲ.ህ.ኤ ብሰንጣቂ ዝሃርምን ኢዩ። ስለዚ እቲ ናይ ሓው መስፍን ሓጎስ ናይ ምውንዛፍ (ብግብሪ ምስገግ) ውሳኔ ናይዚ ኣተሓሳስባ እዚ ኣካል ኮይኑ ኣብ ግብሪ ንምውዳሉ ዝግብረ ዘሎ ናይ መጀመሪያ ወግዓዊ ስጉምቲ ክኸውን ይኽእል ኢዩ። እቲ **“ሰልፊ ዲሞክራሲ (DP) እንታይዶ ሕጅምልና መጽእም ኢዮም፣ ዘይውሕዳት ኢዮም”** እንዳተብህላ ዝጋማዳሕ ዘይሓልፍነታዊ ዘረባታት እኳ ኣብ ብዙሕ ኣገጣሚታት ክዘውተር ጸኒሑስ፡ ነቲ ውሽጣዊ ሓድነት ሰልፊ ብምልሕላሕ ዘይወግዓዊ ምድስካል/ምግላል ኣኸትሉ'ውን ኢዩ። ኣብዚ ክንስተባህለሉ ዘለና ሓቂ ኣሎ። ንሱ ካኣ፡ ሓድነት ናይቶም ክልተ ወገናት (DP and EPP) ሓድነት ናይ ዓላማ፣

ራሷን መጻእን እምበር ናይ አባላት ምድባል (matching numbers) መስርሕ ኣይነበረን። ጉዕዞ ሓድነት ሲ.ዲ.ህ.ኤ. ከምመስርሕ “ምድባል አባላት” ገይርካ ምውሳዕ ላዓቱ ዝሰሓተ ኣረዳድኣ ሓድነት ጥራሕ ዘይኮነስ፡ ምልሕላሕ ካብኡ ሓሊፉ ውን ምብታክ ሓድነት ኢዩ ዘስዕብ።

II. እቲ ናይ ሓው መስፍን አባልነት ካብ ሲ.ዲ.ህ.ኤ. ምውንዛፍ ውሳኔ ተክኒካዊ ብቐዓት ዝነደሎን መሰረታዊ ናይ አጅባ ሕግታት ዝጣሓሰ ኢዩ ውን ነይሩ ይባሃል። ኣብ ንቡር ውሳኔ ንምውሳዕ ኣብዝገበር አጅባ፡ ቅድሚኡ አጅባ ይኹን ድሕሪ አጅባ ደምጽታት ኣይእኩብን ኢዩ። ከምኡ እንተተገይሩ ካኣ፡ እቲ በዚ ኣገባብ ደምጺ ዝተወሰነ ውሳኔ ውዳቕ ወይ ንጹግ ይኸውን። ማባ ግን ነዚ መሰረታዊ ኣገባብ እዚ ብምጥሓስ፡ ድሕሪ አጅባ ደምጺ ብምእካብ፡ ኢዩ ውሳኔ የሕሊፉ ይባሃል። ስለዚ ናይ ሓው መስፍን ምውንዛፍ ውሳኔ ማባ ንጹግ ክኸውን ይግባእ ማለት ኢዩ።

III. ኣብ ጉዳይ ሓው መስፍን ሓጎስ፡ ካብ መግለጺን ርእይቶን ምሃብ ምቕጣብ ይኹን ነዚ ጉዳይ ንምውሳኔ ኣብዝተገብሩ ደምጽ ናይምሃብ መስርሓት ደምጺ ካብምሃብ ነብሶም ከግልሉ ዝግበእም በተ-ሰብ መሰረት ዝገበረ ርእይ ናይ ረብሓ ምርጻማት ዘለዎም ባእታት ኣለዉ። ሓው መስፍን ሓጎስ ስልጣኑ (ኣብ ስልጣን ከሎ) ንበተ-ሰባዊ ረብሓ (ናይ በተ-ሰብ ሕነ መፍደዩ) ስለዘይተጠቐመሉ ካብ በተ-ሰብን ኣዝማድን ቀጻሊ ሕኒን ከምገጥሞ ይነገር። ንሲ.ዲ.ህ.ኤ. ሕነ ከምመፍደዩ መሰርሒ ምጥቃም ነውሪ ጥራሕ ዘኮነስ፡ እቲ ሰልፊ ናይ ከምዚ ዓይነት ባይታ ጥጡሕ ምዃኑ ጉብእ ኣይመስለንን። ብኣንጻሩ፡ ሓው መስፍን ሓጎስ ክንየው በተ-ሰባዊ ጽበት፡ ረብሓ ሃገርን ህዝብን፣ ብቐንዱ ካኣ ናይ ፍትሒ ማዕርነት (due process) ምቕዳሙ ናይ ኩላትና ኣክብሮትን ኣድናቕትን ዝግበኣ ሓርበኛ ሃገራዊ ምዃኑ ኢዩ ዝሕብር። እዚ ኣብ ሰራዊት ይኹን ኣብ ህዝቢ ብሰፊሑ ዝፍለጥ ባህርያትን/ጠባያትን ሓው መስፍን ሓጎስ ኢዩ።